

حضرت موسیٰ پاک شہید گیلانیؒ کی شخصیت و تعلیمات کا تحقیقی مطالعہ

ڈاکٹر عبدالقدوس صہیب ☆

۱۔ ابتدائی حالات زندگی:

سید موسیٰ پاک شہید گیلانیؒ کا اسم گرامی "محمد جمال الدین موسیٰ" ہے اور آپ کی ولادت انج شریف میں شریعت و طریقت کے امام مخدوم سید حامد المعروف گنچ بخش و جہاں بخش گیلانی قدس سرہ العزیز کے ہاں ہوئی۔ حضرت موسیٰ پاک شہیدؒ کے حالات کے بارے میں تذکرہ نگاروں نے اختصار سے کام لیا ہے جس کی وجہ سے تفصیلات کی جتوکر نے والوں کی تفہیقی باقی رہتی ہے۔ ہمارے نزدیک آپ کی سوانح حیات کا سب سے بادلو ق ذریعہ بجا لسرا را ایک فارسی قلمی نسخہ ہے۔ جس میں آپ کے احوال کے بارے میں کئی روایات منقول ہیں، جس سے استفادہ کرتے ہوئے کتاب غوث اعظم اردو میں ترتیب دی گئی ہے۔ ان کتب کے مطالعے سے معلوم ہوتا ہے کہ حضرت موسیٰ پاک شہید کی ولادت ۹۵۲ھ میں ہوئی۔ قطب العالم، سلطان الشہداء زمان جمال الاسلام آپ کے القاب ہیں اور ابو الحسن کنیت ہے۔

۲۔ تعلیم و تربیت:

آپ لوکپن ہی سے زادہ عابد تھے۔ علوم ظاہری سے بھی بے بہرہ نہ تھے علم الصرف ختم کر کے علم الخویں توجہ فرمائی۔ رسائل ایسی توجہ سے پڑھے کہ جیسے باید و شاید۔ کتاب قافیہ کی بحث مرنواعات ختم کیا تھا کہ انتراح صدر ہو

گیا۔ علوم احادیث، فقہ، تصوف میں خاصی دسترس حاصل کر لی اور اوراد و ظائف کے دل دادہ تھے۔ خوش نویسی کے لیے اکثر رات کو مشق کرتے۔ خود روایت فرماتے ہیں:

”میری والدہ کو جب میری شب بیداری و شوق نویندگی کا علم ہوا تو شب کو بار بار مجھے دیکھ لیتیں اور آکر مجھے سلا جاتیں، میں حسب فرمودہ سو جاتا۔ پھر تھوڑی دیر کے بعد اپنا شوق پورا کرتا اگر مجھے معلوم ہو جاتا کہ والدہ صاحبہ آتی ہیں تو میں جلدی سو جاتا اکثر مرتبہ یہ ہوا کہ مجھے خود نیند نے ٹنک کیا۔ میں نمک آنکھوں میں ڈال لیتا۔“ خود فرماتے تھے کہ:

”مجھے پہلے اپنے جادا مجد سے فیض حاصل ہوا۔ اور بعد ازاں والد گرامی سے۔ میں ہر وقت والد صاحب کی خدمت میں حاضر رہتا، طفویلت میں بھی مجھے یہ شوق تھا کہ جہاں تک ہو سکے یاد مولیٰ از ہمس اولیٰ ہے۔ مجھے یاد ہے کہ میرے والد قدس سرہ میری یہ کیفیت اور ریاضت دیکھ کر فرماتے کہ ”بaba zo دشود کہ az دوستاں حق شوی“ فرماتے تھے کہ:

”اگرچہ استاد صاحب کے پاس میں نے کافی تک تعلیم حاصل کی، لیکن تائید غبی نے مجھ سے وہ کتب فہمی کرائی کہ تحصیل ختم کے ہوں کو وہ کم نصیب ہو گی۔ تلاوت قرآن شریف و ذکر طیبہ شوق سے کرتا۔ ذکر کی یہ حالت تھی کہ کھانا کھانے میں تقابل کرتا۔ میری والدہ محترمہ بعض اوقات میرے والد محترم سے شاکی ہوتیں کہ ذکر خدا میں کھانے تک کی پرواہ نہیں لجاتی۔ تھا نا سرد ہو جاتا ہے۔“

مجھے والد صاحب فرماتے کہ:

”بابا نفس کے آرام کے لیے بھی کچھ ہونا چاہیے ریاضت کے لیے ابھی بہت وقت پڑا ہے۔ صح کی نماز کے بعد والد ماجد مجھے اپنے سامنے بٹھا کر وظائف پڑھواتے اور ذکر جہر بطور قaudre قادری ہی کراتے۔ میں ہر ۹ سال تھا کہ آپ نے مجھے بعض اسماں اللہی اور ادعیہ مسنونہ کی تلقین کی اب میری عمر ۵۵ سال کی ہے مجھے یاد نہیں کہ میں نے کبھی وہ وظیفہ ترک کیا ہو۔ مجھے جب معلوم ہوا کہ ﴿وَابْتَغُوا الْيَمِينَ﴾ فرمان اللہی ہے یہ شوق دامن گیر ہوا کہ چونکہ وسیلہ پکڑنا شرط سالک ہے، اس لئے یہ دولت سریدی عامل ہو۔ عرصہ تک اس خیال میں مضطرب رہا۔ آخر کار خلاق عالم نے میری عقدہ کشائی کی کہ مجھے میرے والد نے ایک دن بحالیت ذوق فرمایا کہ:

”بابا بیا کہ جو فیض مجھے دست بدست حضرت جد علیٰ حضرت غوث صدراںی قدس سرہ سے پہنچا ہے وہ لے۔“

ہاتھ دراز کر۔ میں نے نہایت سرست سے اپنے ارادہ کا ہاتھ حضور کے دست تصرف میں دے دیا اور بمرتبہ بِنَدَ اللَّهِ فُوقَ أَيْدِيهِمْ کے شاہراہ کا معاونہ ہوا۔ "بوقت و میگری فرمودند" جو کچھ کرو گے وہ نقد بقدر حاصل ہوگا۔ شریعت و حق کو محوظ خاطر رکھ کر حقیقت کے درجہ قسموے پر پہنچنا۔ اول پرش شریعت ہے اگر شریعت نے کسی کی شکایت کی تو پھر مشکل ہے"

اور یہ بھی فرمایا:

شیخ موسیٰ پاک شہید قدس نزہ علیق و خلق دونوں میں دارث محبوب خدا سرور عالم محمد مصطفیٰ خاتم الانبیاء ﷺ تھے۔ سجادہ راستین سلسلہ عالیہ قادر یہ ہیں، حضرت مددوح کو ایک عجیب طرز کی محبت و نسبت و انسیت حضرت غوث صمدانی جداد علی حضرت محبی الدین سید عبد القادر جیلانی قدس سرہ کے ساتھ تھی۔ بارہ باشرفت رویت حضرت غوث صمدانی بازیاب ہو کر فوپیات حاصل کیے اور بطریق کشف قبور حضرت مندوم عبد القادر ٹانی کی بیت کا شرف بھی حاصل کیا، شجاعت، سخاوت، علم، علم ہر ایک میں وراشت باب علم علی المرتضی شیر خدا صلوٰت علی نبینا و علیہ سے حاصل کی۔ حسن صورت و زیں سیرت میں لب لب آئندہ انشا عشرہ تھے۔ حدیث شریف میں جو وارد ہے کہ کانت فی عینی موسیٰ ملاحیۃ من رائے اجبہ یعنی موسیٰ علیہ السلام کی آنکھوں میں ایسی ملاحت و دلکشی تھی کہ جو شخص دیکھ لیتا شیدائی ہو جاتا۔ یہ آپ پر بھی موزوں تھی۔ وَإِنَّكَ لَعَلَىٰ خُلُقٍ عَظِيمٍ (القلم، آیت ۲۳) ترجمہ: اور تمہارے اخلاق بڑے عالی ہیں۔

۳۔ شہادت:

آپ اپنی عمر کے آخری حصہ میں چند بیہات جو کہ لشکر خانہ پر وقف تھے وہاں تشریف لے گئے اور اپنے خدام والیں اعتقاد کو اپنے دیدار فیض آثار سے جلوہ نمائی کرتے ہوئے ایک بستی میں قیام فرمایا۔ لگا ہاں نانجبار نے اس بستی پر غارت کا ہاتھ پھیلایا۔ زیادو فغان کا شور و شغب آپ کی سعی مبارک تک پہنچا۔ دریافت کیا کہ کیا واقعہ ہے لوگوں نے عرض کیا کہ لنگاہ غارت پر تلے ہوئے ہیں آپ نے فرمایا: "اشارہ صحیح ہوا بس زمان رحلت قریب ہے"

آپ بسواری فلی نہایت اجلال و شوکت کے ساتھ بعد چند ہمراہیاں ان کی طرف گئے، لنگاہ آپ کی سواری دیکھتے ہی فرار ہو گئے، لیکن سلطان لنگاہ نے چھپ کر ایک تیر مارا جو حضرت پیر کے وجود کرامت آموز کے پہلو پر لگا چوکہ یہ شقاوت سلطان الاشرا کے ناصیہ پر کندہ تھی، آپ اس تیر کے صدمہ سے شہید ہو گئے، یہ ۱۳ شعبان المظہم

۱۰۰۵۴ کا واقعہ ہے۔ اَنَّ اللَّهَ وَإِنَّ إِلَيْهِ رَجُْูنَ

حضرت مولیٰ پاک شہید بروز چہارشنبہ پہر دن بمقام ادچ پائیں والد ماجد مدنون کیے گئے۔ کچھ عرصہ کے بعد آپ کے والد ماجد نے کسی صالح کو خواب میں فرمایا کہ فرزندم قطب زمان ہے اسے ہمارے پائے سے نکال کر دوسرا جگہ رکھنا بہتر ہے، کیونکہ بوجہ ادب ہم پاؤں سکیزے ہوئے ہیں ببوجہ ارشاد خیر العباد وہاں سے منکے ہیں لائے گئے اور وہیں خانقاہ بنائی گئی اب تک وہیں موجود ہے اور متبرک آستان سمجھا جاتا ہے اور بطور یادگار مجھ ہوتا ہے چونکہ حضرت کے صاحبزادے حضرت شیخ حامد گنج بخش ملتان رہتے تھے اور قوم رندان آپ کے مرید تھے اور بہت سی زمین بطریق نیاز پیش کی ہوئی تھی انہیں اشارتاً و بشارتاً یہ معلوم ہوا کہ آپ حضرت مولیٰ پاک شہید قدس سرہ ملتان میں دفن ہونا پسند کرتے ہیں (انہوں نے اپنی حوالی نذر کر دی) بایس وجہ حسب الارشاد گھوڑا سجا کر اور صندوق نکال کر سوار کر دیا۔ بحر السرائر میں لکھا ہے کہ بم جرد گھوڑے کی باگ پکڑ لی اور ملتان کا راستہ لیا باوجود واس کے کہ مہنگی ہی میں ۱۵ سال مدنون رہ کر صندوق برآمد ہوا آپ کا وجود مسعود بالکل متغیر نہ تھا۔ عالم حیران تھا کہ یہ عجائب ماجرا ہے اسی لبقے شریف میں اب روضہ منورہ ہے دفن کئے گئے۔

امانت کی طرح رکھا ز میں نے روزِ محشر تک

ہوا اک موئے تن میلانہ اک تارکن گمرا

۳۔ تعلیمات:

سید مولیٰ پاک شہید گیلانی قدس سرہ العزیز نے تیسیر الشاغلین میں انسانی تہذیب کے لئے اپنے ارشادات کے ابلاغ کے لئے ”درویش“ کو خاتم طب کر کے اذکار و ادعیہ اور نصیحہ سے سرفراز فرمایا ہے اور ایسا محسوس ہوتا ہے کہ ایک پر تاثیر علمی و روحانی رشد و بدایت کی محفل کو حضرت نے زیب زینت فرمایا ہوا ہے اور تدریس و اصلاح کے لیے وعظ و تلقین کے فیوضات کے خطبات ارشاد فرمار ہے ہیں۔ پروفیسر ڈاکٹر محمد امین لکھتے ہیں کہ ”نویں صدی ہجری میں تصوف کے عروج کا دور ہے۔ اس دور میں صوفیہ کی اشاعت اسلام کے سلسلے میں خدمات ناقابل فراموش ہیں۔ اس عہد میں تصوف کے بارے میں تصنیف و تالیف پر بھی توجہ دی گئی۔ اس کے باوجود اکثر صوفیہ کے حالات زندگی کم دستیاب ہیں، اس کے کتنی اسباب ہیں۔ صوفیاء بالعموم اپنے حالات زندگی بیان کرنے سے گریز کرتے تھے اور شہرت سے بھی گریز اس تھے۔ زبانی روایات کا دور تھا اور لکھنے کا رواج کم تھا۔ اگر لکھا ہے تو زبد

و تقویٰ پر لکھا، اور ملفوظات جمع کیے، خود صوفیاء نے بھی تصنیف و تالیف کی طرف کم توجہ دی۔ اس صورت حال میں سید نویٰ پاک شہیدؒ سے ملتان میں تصوف کے ایک نئے باب کا آغاز ہوا۔ سلسلہ قادریہ کو تقویٰت ملی اور اس کی مقبولیت میں اضافہ ہوا۔ تیسیر الشاغلین سالکین قادریہ کے لیے دستور اور نصاب کی حیثیت اختیار کر گئی۔ پہلے دو ابواب اور ان کی فضول سے ایسا لگتا ہے، کہ یہ فقہ کی کتاب ہے۔ تصوف کو فقہ باطن بھی کہا جاتا ہے۔ اس طرح تیسیر الشاغلین فقط باطن کی کتاب ہے۔ جس میں نماز اور مختلف اذکار و وظائف کی رو حالت معنویت واضح کی گئی ہے۔ تیسرا باب یعنی آخری باب خاص طور پر تصوف کے مباحث پر محیط ہے۔ یہ کتاب ہر اعتبار سے سلسلہ قادریہ کے لئے نصاب کی حیثیت رکھتی ہے، اور ایک مستند حوالہ ہے۔ فکری صحیح پر یہ کتاب سید نویٰ پاک شہیدؒ کے بصیرت افراد و نرمودات سے معمور ہے۔ جہاں انہوں نے درویش کو ”ہاں اے درویش“ کہہ کر مناطب کیا ہے۔

تیسیر الشاغلین میں آداب نماز اور اذکار و ادعیہ اور تصوف کے مباحث میں درجہ ذیل مأخذ سے استفادہ کیا

گیا ہے:

(الف) آیات قرآن مجید

مثلًا سورۃ النعام، سورۃ مزمل، سورۃ الانفال سے آیات مبارک

تیسیر الشاغلین میں دی گئی آیات قرآن کی تفسیر پر ایک علیحدہ عنوان کا مقالہ لکھا جاسکتا ہے۔

(ب) احادیث غوثیة ﷺ

مثلًا صحیح بخاری، صحیح مسلم، سنن ابو داؤد، سنن نسائی، جامع ترمذی، بخاری شریف سے احادیث شریف تیسیر الشاغلین میں دی گئی احادیث شریف کی شرح پر بھی ایک علیحدہ عنوان کا مقالہ لکھا جاسکتا ہے

(ج) اقوال حضرت الشیخ سید مجید الدین عبد القادر جیلانی

تیسیر الشاغلین یقیناً اقوال حضرت مجید الدین شیخ عبد القادر جیلانی ”کی شرح ہے۔

تیسیر الشاغلین کے فارسی مخطوطے مختلف کتب خانوں میں موجودہ ہیں۔ مشی غلام مجید الدین قادری تصویری کی کوشش سے تیسیر الشاغلین کا فارسی متن مطبع صدیقی فیروز پور انڈیا نے ۱۳۰۹ھ میں شائع کیا، جبکہ ڈاکٹر مہر عبدالحق نے مطبوعہ تیسیر الشاغلین کا اردو میں ترجمہ کیا اور قاری غلام دیکھیر حامدی نے تیسیر الشاغلین کے کتب خانہ نوشاہیہ ساہن پاک شریف (عارف نوشاہی) اور کتب خانہ سرمدیانی (نیم اختر) میں موجود مخطوطات سے استفادہ کرتے ہوئے اس کی تصحیح کی جے میکن بکس ملتان نے ۱۴۱۶ھ / ۱۹۹۷ء میں شائع کیا۔

ان مخطوطات کی کاپیاں مہیا کرنے پر محترم عارف نوشائی صاحب کے ٹھکر گزار ہیں۔ مزید برائے پروفیسر ڈاکٹر خالق داؤ ملک نے تیسیر الشاغلین کے مکھڈ شریف کالا باغ (حکیم بشیر گیلانی) کے قلمی نسخے سے اردو میں ترجمہ کیا ہے جس میں آیات قرآنی، احادیث نبوی ﷺ اور اقوال حضرت شیخ عبدال قادر جیلانی کا بھی عربی سے اردو میں ترجمہ کیا گیا ہے غالباً تحریک منہاج القرآن لاہور کے زیر انتظام طبع کیا جا رہا ہے۔ حضرت موسیٰ پاک شہید نے تیسیر الشاغلین میں حکمت و دادش کی باتیں کی ہیں۔ تبرکات چند اقتباسات پیش ہیں:

۱۔ دعاء سکوت:

پہلے یہ بات جان لئی چاہئے کہ بعض نے دعا کو فضیلت دی ہے اور کچھ لوگوں نے سکوت و رضا کو دعا پر ترجیح دی ہے۔ موء خرال ذکر کا خیال ہے کہ سکوت میں خالص تسلیم و رضا ہے اور دعا میں اللہ تعالیٰ کی تقدیر و قضا پر ایک تم کی شکایت اور عدم رضا کا پہلو پایا جاتا ہے۔ بندہ دعا کر کے گویا اپنے ارادے کو حق بجا نہ تعالیٰ کے اختیار و مشیت پر ترجیح دیتا ہے اور اس کی تدبیر و تقدیر پر اتفاق نہیں کرتا، اس لئے وہ اس بات کو بارگاہ ایزدی کے آداب کو ترک کرنا سمجھتے ہیں۔ لیکن محققین نے دعاء و سکوت میں سے ہر ایک کی فضیلت کو مشروظ قرار دیا ہے۔ وہ فرماتے ہیں کہ اوقات مختلف ہیں، بعض حالتوں میں سکوت سے دعا بدر جہا بہتر ہوتی ہے۔ جب بندہ دعا کرنے میں حضور قلب، انہاک، شرح صدر اور رغبت و انس محسوس کرے اور اس کا دل دعا کی جانب اشارہ کرے تو سکوت سے دعا کی درجے افضل و اعلیٰ ہے۔ اسی طرح بعض مخصوص اوقات میں طلب و دعا سے سکوت و سکون فائز ہوتا ہے اور اس بات کی شناسائی بھی وقت میں ہی ظاہر ہوتی ہے۔ اگر بندہ اپنے دل میں انقباض اور رعب محسوس کرے یا استغراق و وجدان اور معرفت حال کی کیفیت طاری ہو اور دعا ان کیفیات کے خلاف و ناموافق ہو تو ایسے وقت میں دعا کے بجائے سکوت و سکون بہتر وادی ہے۔

چونکہ دعا کا مقصود، تضرع و تذلل، عاجزی و اکساری، استعانت و استغاش اور اظہار احتیاج و عبودیت ہے تو ساکن کو چاہئے کہ جن اوقات میں جو حالت موافق و معادن ہواں کے مطابق عمل کرے خواہ دعا بزبان قال ہو کہ زبان سے اپنی حاجت طلب کرے یا بزبان حال ہو کہ بندے کی حالت خود عرض کنائ ہو یا بزبان تعریض ہو کہ حق تعالیٰ کے ذکر اور مدح و شنا میں منہک ہو۔

۲۔ سحر گاہی:

اے درویش ہمہ تن گوش ہو کرس! ما سوئی اللہ کو دل سے غائب کر اور قلب کو صرف اسی کی یاد میں محور کئے کی

کوشش کر بلکہ خیال کر کر تیرا ایک سانس بھی ذکر حق کے بغیر باہر نہ آئے۔ اگر اپنی حالت پر دھیان نہ دے گا تو حضرت و افسوس کے سوا تجھ پر کچھ مکشف نہ ہوگا۔ اخحتے بینختے، آتے جاتے، سفر و اقامت غرضیکہ ہر حالت فعل اور ہر وضع و طور میں تیرے قلب و زبان کوڈ کر لئی میں مشغول رہنا چاہیے تا کہ حق تعالیٰ کی بے پایاں رحمتیں ہر گھنٹی تجھ پر برتری رہیں۔ بالخصوص نیم شب، آخر شب اور وقت سحر کا خیال رکھ کیونکہ یہ وقت حصول مقصود و مطلوب کے لیے بہت افضل ہے۔ لہذا تجھے چاہیے کہ نالہ آہ سحر گاہی اور دعوت استغفار کی کثرت کر اور ادعیہ و اذکار جو بزرگان قادر یہ سے منقول ہیں اپنا معمول بننا۔ اور وقت سحر کہے:

”اللَّهُمَّ إِبْكَ أَصْبَحْنَا وَبِكَ أَمْسَيْنَا وَبِكَ نَحْنُ وَبِكَ نَمُوتُ وَإِلَيْكَ النُّشُورُ“

ترجمہ: ”اے اللہ تعالیٰ ہم نے ابتدائے صبح بھی تیرے نام سے کی اور شام بھی تیرے ہی نام سے کی تیرے نام کے سہارے ہی جیتے ہیں اور ہماری موت بھی تیرے نام پر ہوگی اور تیری طرف ہی اٹھائے جائیں گے۔“

”رَضِيَ اللَّهُ رَبُّا وَ بِالاسْلَامِ دِينًا وَ بِمُحَمَّدٍ نَبِيًّا،“

ترجمہ: ”اللہ تعالیٰ کے رب ہونے اسلام کے دین ہونے اور محمد ﷺ کے نبی ہونے پر میں راضی ہوں“

۳۔ وقت قبولیت:

طالب حق کو چاہیے کہ آفتاب کے زائل ہونے سے قبل نیند سے بیدار ہو جائے اور نہایت ہی حضور قلب سے مسوک کے ساتھ وضو کرے، دل کو فاسد خیالات اور باطل اندریشوں سے خالی کر دے۔ حدیث شریف میں آیا ہے کہ جب سورج نصف النھار سے زائل ہوتا ہے تو آسمان کے دروازے کھل جاتے ہیں اور طالبان حق کی دعا و نیاز واجب الوجود تک پہنچ جاتی ہے کیونکہ یہ وقت دعاوں کے قبول ہونے کا ہے۔

۴۔ حضور قلب:

طالب کو چاہیے کہ ہر نماز مسجد میں باجماعت ادا کرے تاکہ نبی کریم ﷺ کی سنت مبارکہ کے فوض و برکات سے بہرہ در ہو سکے اور ہر نماز بالخصوص فرض نماز کو نہایت خضوع و خشوع ہے ادا کرے، کیونکہ کامل عقل والا وہی ہے جس کی تمام ہمت اور کوشش نماز کے اہتمام اور اس کی تکمیل میں صرف ہو۔

۵۔ حکمت نماز سنت:

واضح رہے کہ وضو قبل از وقت کر لیا جائے اور ہر طرح نماز کے لیے مستعد ہو، فرض سے پہلے سنتوں کے ادا کرنے میں حکمت یہ ہے اگر مخلوق کے ساتھ میں جول کے باعث دل میں کدوڑت کے اثرات نے راہ پالی ہے تو وہ سنت کی برکت سے زائل ہو جائیں اور دل پوری طرح فریضہ کے لیے صالح ہو جائے۔ اسیں مناجات کی لیافت اور کلام اللہ کے لیے وسعت پیدا ہو جائے اور یہ معلوم کر لے کہ وہ کس کے حضور میں حاضر ہونے والا ہے۔

۶۔ حقیقت نماز:

اے درویش یہ بات ذہن نشین کر لے کہ نفٹ میں صلوٰۃ کا لفظ دعا کے معنی میں اور شریعت میں تمام قسم کے اذکار اور چند جسمانی و قلبی اور فعلی ہیئت کے لئے وضع کیا گیا ہے۔ دعا کی اکمل اور احسن صورت یہ ہے کہ بندہ اپنے وجود کے تمام اعضاء و اجزا کے ساتھ قولی، فعلی اور عملی طور پر نہایت محض و انکساری اور استغراق کے ساتھ اپنے آقا کو یوں پکارے کہ اس کا پورا وجود زبان ہو جائے جو دعا کرنے میں پیچھے نہ رہے۔ یعنی حقیقت میں نمازی وہ ہے جو نماز کی حالت میں مشاہدہ معمود حقیقی کے نور کے غلبہ سے اور وجود کے نقوش کی تلاش میں مخلوق سے جدا ہو کر واحصل باللہ ہو جائے، جیسے کہ بہر کائنات علیہ الصلوٰۃ والسلام شپ مراجع بارگاہ ربویت میں واصل ہوئے اور اپنی امت کے خواص کے لئے اللہ جل جلالہ کی بارگاہ میں پہنچنے کا طریقہ اس طرح بیان فرمایا کہ "الصلوٰۃ مراجع المؤمن" (نماز مومن کیلئے مراجع ہے) اور اسی طرح حضرت عبد القادر جیلانیؒ نے فرمایا ماسوی اللہ سے کث کر اللہ سے تعلق جوڑنے کا نام نماز ہے۔

۷۔ وضو:

اے درویش! جب تو نماز کے لیے اٹھے تو اپنے دل کو نہایت خضوع و خشوع کے ساتھ اپنی نماز کی طرف لگا۔ ہر وضو میں مسوک کو استعمال کرو اور اکثر اوقات اپنی داڑھی میں سکھا کرو اور سکھا کرتے وقت سورۃ المشرح پڑھتا رہے۔ وضو کرنے کے بعد دور رکعت تحسینۃ الوضو کی نیت سے ادا کرو اور پہلی رکعت میں سورت فاتحہ کے بعد قلن یا لسھا اکافرون اور دوسرا رکعت میں فاتحہ کے بعد سورت اخلاص پڑھ۔

۸۔ فضیلت اول وقت:

اے درویش! تمام نمازوں میں خیال رکھ کہ ہر نماز اول وقت میں ادا کرے تاکہ اول وقت کی فضیلت سے محروم نہ ہو اور ہر نماز کی تیاری پہلے سے کرو اور وضو نیا کر کے نماز تحسینۃ الوضو ادا کر کے چار رکعت سنت عصر ادا

کرے اور عصر کی سنتوں میں سستی دکاہلی نہ کر۔

۹۔ شب خیزی:

سرور عالم، شفیع المذنبین والمنذبات علیہ افضل الصلوات و اکمل احتیات نے فرمایا کہ دنیا ملعون ہے اور جو کچھ اس میں ہے سب ملعون ہے سوائے اللہ تبارک و تعالیٰ کے ذکر کے، اس لئے اے درویش! تجھے چاہئے کہ ہر وقت اس کوشش میں رہے کہ غیر اللہ سے دوری اختیار کر کے دل کو اللہ تعالیٰ کی یاد سے آویزاں رکھے بالخصوص نیم شب اور آخر شب میں جب بیدار ہو تو اللہ تعالیٰ کا ذکر کر کیونکہ یہ وقت بہت محدود ہے اور مطلوب و مقصود کے لیے مفید ہے

خلق کے توفیق طلب یا نعم
کامہ جان در دل شب یافتہ

(جن لوگوں کو اللہ تعالیٰ کی توفیق حاصل ہوتی ہے وہ نصف شب کو روح و جان کا مقصود حاصل کرتے ہیں) اے درویش! تجھے چاہئے کہ نصف شب میں استغفار و دعا اور آہ و فنا کی کثرت کرے کیونکہ اس کا اثر بہت عجیب ہے اور جب نماز تجدیل کیلئے اٹھے تو جس طرح کہ پہلے لکھا گیا ہے قیام کرے متحب یہ ہے کہ رات کا نصف یا ایک تہائی نماز میں مشغول رہے۔ تاکہ اقتداء اس آیت مبارکہ ہو۔

﴿يَا يَاهَا الْمُرْمِلُ قُمِ الْأَيْلَ الْأَقْلِيلَ نَصْفَةً أَوْ انْقُصْ مِنْهُ قَبْلَلَا﴾ (المرمل آیت اتنا ۳۱)

ترجمہ: ”اے محمد جو کپڑے میں لپیٹ رہے ہو رات کو قیام کرو مگر تھوڑی سی رات یا اس سے کچھ کم“

۱۰۔ بندگی:

اے درویش! تجھے معلوم نہیں کہ سرور عالم ﷺ اپنے اوقات کس طرح صرف فرماتے تھے؟ بالخصوص آپ ﷺ رات کو اس قدر قیام فرماتے کہ آپ ﷺ کے پاؤں مبارک سوچ جاتے، ام المؤمنین حضرت عائشہ صدیقہ رضی اللہ عنہا نے عرض کیا یا رسول اللہ آپ اتنی تکلیف کیوں اٹھاتے ہیں جب کہ اللہ تعالیٰ نے آپ کو اگلی چھپلی خطاؤں سے محفوظ نہیں فرمادیا۔ تو آپ نے جواب دیا کیا میں شکر گزار بندہ نہ ہوں۔

۱۱۔ نماز تسبیح:

معلوم ہونا چاہیے کہ صلوٰۃ تسبیح کی اہمیت و فضیلت حدیث نبوی سے ثابت ہے ایک حدیث شریف میں آتا ہے کہ آنحضرت ﷺ نے اپنے چچا حضرت عباس سے فرمایا۔ اے چچا اگر ہو سکے تو آپ ہر روز نماز تسبیح پڑھا کریں یا یہر

جمعہ کے دن اور اگر یہ بھی نہ ہو سکے تو مہینہ میں ایک دفعہ یا سال میں ایک مرتبہ اور اگر یہ بھی میسر نہ ہو تو پوری عمر میں ایک دفعہ نہ لشیع ضرور پڑھیں کیونکہ یہ تمام صغیرہ و کبیرہ گناہوں اور صوری و معنوی خطاؤں کو محوكرنے والی ہے۔ حدیث بنوی سے صلوٰۃ اتسیع کی چار رکعت ثابت ہیں۔

۱۲۔ تلاوت قرآن مجید:

کلام الٰہی کی تلاوت یا سماع اس طرح کرنا چاہیے کہ جب بندہ کی اپنی زبان پر یا کسی اور کسی زبان پر کوئی کلمہ یا آیت جازی ہو تو یوں محسوس کرے گویا کہ وہ مکلم حقیقی سے سن رہا ہے۔ الفاظ کے بھانی کی گہرائی میں چلا جائے اور سننے کی لذت میں اس قدر منہک ہو جائے گویا مکلم حقیقی ہی سے سن رہا ہے اور اپنی زبان یا دوسرے کی زبان کو صرف ایک واسطہ ہی تصور کرے جس کے ذریعے اللہ تعالیٰ اپنا کلام اس کے کافوں کو پہنچا رہا ہے، اور اپنے آپ کو انی انا اللہ بسم موسیٰ نبینا وآلہ و علیہ الصلوٰۃ و السلام کے قدیم طریقہ خطاب کے ذریعہ تک پہنچائے۔

۱۳۔ ذکر الٰہی:

اے درویش! نبی اکرم ﷺ کا فرمان ہے: ”ذکر اللہ شفاء القلوب“ کہ اللہ تعالیٰ کا ذکر دلوں کے لئے شفا ہے۔ اور غوث اعظم کا ارشاد ہے کہ، جب کوئی شخص ذکر حق پر مداومت کرے تو اسے معرفت، علم اور توحید نصیب ہو جانتے ہیں، اس لئے تمہارے لئے ہمچنان لازم ہے کہ تو ان تمام وظائف کو جو بیان کیے گئے ہیں اس ترتیب سے پڑھے کہ تیرا کوئی وقت اور کوئی حالت ان سے خالی نہ ہو، آنے جانے، کھانے پینے، بیٹھنے سونے، سننے، کہنے اور تمام حرکات و سکنات میں ذکر الٰہی میں مصروف رہے تاکہ کوئی لمحہ بھی غفلت و سُستی میں نہ گزرے جس طرح کہ نبی کریم ﷺ نے فرمایا: اللہ تعالیٰ کا اس قدر ذکر کرو کہ لوگ تمیں مجنون کہنے لگیں اور ایسی حالت ہر قسم کے خیالات و اوہام کی نفی اور جهد بلیغ کے بغیر حاصل نہیں ہوتی جس قدر دل سے وسوسوں کو دوز کیا جائے اسی قدر یہ نسبت قوی و محکم ہو جاتی ہے، لہذا کوشش کر کہ تیرے دل کا گھن تمام متفرق خیالات سے خالی ہو جائے اور تجھے پوری طرح دل جسی حاصل ہو جائے۔ طالب کو چاہئے کہ تمام اوقات ذکر کا خاص خیال رکھے بالخصوص نصف شب، آخر شب، نماز عشاء، نماز فجر اور نماز عصر کے بعد کے وقت کا خیال رکھے۔

۱۴۔ عارف:

اے درویش! جانے کی بات ہے کہ محبوب حق شیخ محبی الدین سید عبد القادر فرماتے ہیں جب تو کلمہ لا الہ الا

اللہ کے تو پہلے اپنے دل میں کہہ اور پھر اپنی زبان کے ساتھ کہہ اور اس کے غیر کو چھوڑ کر صرف اسی پر توکل کر، کیا تھے اس بات سے شرم و حیا نہیں آتی کہ تو لا الہ الا اللہ کہتا ہے حالانکہ اللہ کے سوا تیرے ہزاروں معبود ہیں، اللہ غالب و بزرگ کی طرف توبہ و رجوع کر اور ان تمام چیزوں سے توبہ کر لے جن میں تو بتلا ہے، جو شخص دل کے ساتھ اللہ کا ذکر کرتا ہے حقیقت میں وہی ذاکر ہے اور جو دل کے ساتھ اللہ کا ذکر نہیں کرتا تو وہ ذاکر ہی نہیں، پہلے تو حق تعالیٰ کا ذکر اپنے دل کے ساتھ کر اور پھر بدن کے ساتھ، اپنے دل کے ساتھ اللہ کا ذکر ہزار دفعہ کر اور اپنی زبان کے ساتھ ایک دفعہ، پھر بغیر دل کے تیری زبان کا ذکر کرنا شہ تو کرامت ہو گی اور نہ باعث غرور و تکبر، ذکر تو صرف ذکر قلب اور ذکر بخوبی ہے پھر جب تو نے اپنی زبان کے ساتھ، ذکر حق کیا تو، تو تائب ہو گا۔ اگر دل کے ساتھ ذکر کر لیا تو پھر تو سالک ہے اگر بزر کے ساتھ ذکر کرے گا تو پھر تو محبت ہے اگر تو اس کا ذکر کرنے گا تو پھر تو محبوب ہے اور اگر تیرے بزر کے ساتھ اللہ نے ذکر کیا تو پس تو عارف ہے۔

۱۵۔ مراقبہ:

اللہ بجان و تعالیٰ فرماتے ہیں کہ جان مجھے کہ اس کے سوا کوئی معبود نہیں وہی اول ہے وہی آخر ہے وہی ظاہر ہے وہی باطن ہے اور اسے ہر شے کا علم ہے نبی کریم ﷺ نے فرمایا کہ اللہ کی عبادت اس طرح کرو گویا تم اس کا مشاہدہ کر رہے ہو اگر تم اسے نہیں دیکھ رہے تو یقیناً وہ تمہیں دیکھ رہا ہے۔

محبوب حق شیخ محبی الدین فرماتے ہیں:

اے بندے تو کہاں ہے اور وہ لوگ جو اللہ غالب و بزرگ تر کی بارگاہ میں باطنی مراقبہ کرتے ہیں جیسے کہ وہ اپنے ظاہر میں مراقبہ کرتے ہیں اگر تو فلاح و کامیابی چاہتا ہے تو اس کے سامنے تھوڑے سکون لازم ہے ظاہری سکون ہو حرکات سے اور باطنی سکون ہو خطرات سے۔ یقیناً ظاہر، باطن کا عنوان ہے۔ اگر تو اس کی بارگاہ تک پہنچنا چاہتا ہے تو تھوڑے سکون لازم ہے حقیقت تم پر حفاظ فرشتے مقرر ہیں جو تمہارے ظاہر کی حفاظت کرتے ہیں اور اللہ غالب و بزرگ تر تمہارے باطن کی حفاظت کرتا ہے۔ تمام دائرہ اس کے حق پر ہے وہ تجھے دنیا و آخرت میں نہ چھوڑے گا اور دل کے اعمال کا لمحہ، ظاہر کے اعمال سے یقیناً ہزار دفعہ بہتر ہے ہر وہ چیز جو تجھے ذکر الہی سے منحرف کرتی ہے تیرے لئے نہیں تلوار ہے اور روزہ فرض نماز اور سنت کے ادا کرنے کے بعد اللہ غالب و بزرگ تر کی بارگاہ میں مراقبہ کرنا تھوڑے سکون لازم ہے اور تیر انفس اس چیز کے مطابق ہوتا چاہیے جس سے تو محبت کرتا ہے اگر تو دین اور آخرت کی بہتری چاہتا ہے تو

جلوت اور خلوت میں اللہ کے علم کا مراقبہ کر۔ صرف جلوت میں مراقبہ منافقین کے لئے ہے اور خلوت و جلوت دونوں میں مراقبہ دوسروں کے لئے ہے۔

۱۶۔ لاائق بارگاہ:

جان بچنے کے دوام مراقبہ سے مراد یہ ہے کہ ہمیشہ دل کے ساتھ اللہ تعالیٰ کی ذات دیکھنے والا ہونا نیست، فنا اور نیان کی حالت میں ہونا اور ماسوی الحق سے برداشت کو کھوچ لینا۔ مراقبہ مختلف نفس، جسم و یقین اور دوام محاسبہ کے بغیر حاصل نہیں ہوتا، محاسبہ سے مراد ہے کہ ہر وقت اپنے اعمال سے خالی و نا امید ہونا، اپنی کوتاہی و کمی کا ملاحظہ کرنا، اپنے حال سے واقف ہونا (جو یا تو شکر کا سبب ہے یا عذر کا سبب ہے) اور اپنے آپ کا ریا اور عجب اور خود پسندی سے دور کرنا کیونکہ ریا اور عجب تکبر کی چھوٹی سی آسمی ہے اور تو نہیں جانتا کہ دوزخ کا پہاڑ یہی ہے۔ خاطر دل جمع رکھ، آج کا دوست کل تک نہ رہے گا تپ اور سوز میں کوئی پُر سانی حال نہ ہوگا۔ کسی لمحہ بھی اللہ کی یاد سے غافل نہ ہو۔ جب بھی ہو سکے اللہ کی یاد سے نور حاصل کر کیونکہ ہر وقت تجھے حضوری نصیب نہیں ہوگی، حضوری جب بھی تیرسا تھدے تو، تو لاائق بارگاہ ہو جا جہاں سے تو نور دروشی حاصل کرے گا۔

۱۷۔ حضوری:

اے درویش! حاضر ہو۔ اللہ تعالیٰ ہر جگہ حاضر ہے۔ ظاہر میں، باطن میں، تمام وقت میں اور ہر حال میں دیکھنے والا ہے، وہ اس خسارہ کی جگہ کا دیکھنے والا ہے جو دوسروں سے تعلقات جوڑنے کی وجہ سے ہے۔ اللہ کی رضا کا طریقہ اختیار کر، تمام دوسروں سے دل کو اٹھائے اور خدا تعالیٰ کے ساتھ دل کو باندھ۔ دوسرے تمام لوگوں سے تعلق توڑ دے صرف حق تعالیٰ کے ساتھ تعلق جوڑ، تمام چیزوں میں جو جمال اور کمال ظاہر ہے یہ سب اسی کے جمال اور کمال کے پتو سے ہے لہذا جو داتا ہے وہ اسی کی دانائی کے اثر سے ہے اور جس جگہ بینائی ہے وہ اسی کی بینائی کا شرہ ہے۔

لہذا اے دوست تو کوشش کر اپنے آپ کو آپ ہی ڈھانپ لے اور اس کام کی طرف متوجہ ہو جو تجھے حقیقت کی طرف مشغول کرے اور اپنے آپ لے تجھے چھڑا دے، اس شغل کو اس قدر دوام اور صواب نسبت کے ساتھ کر کہ یہ تیری جان میں آمیز ہو جائے اور تیری ہستی سے ایک نور اترے اور یہ معنی عین ذکر ہے بلکہ اس کی حقیقت ہے۔

۱۸۔ محبت رسول ﷺ:

اے درویش! نبی کریم ﷺ کی محبت میں جلنے والے اس حدیث کی رو سے آج بھی زندہ ہیں جس شخص نے

بھی اس جگہ دوستی پالی اسکے نے انور و تجلیات سے روشنی پالی اور جو بندہ بھی آپ کی محبت میں رہے وہ ابد تک زندہ ہے اسی لیئے کہا گیا ہے۔ محبت کے ساتھ دوری نہیں ہے۔

۱۹۔ آداب محبت مصطفوی ﷺ:

خبردار اے درویش! وہ محبوب حق شیخ حجی الدین فرماتے ہیں ہر دھن خص جس کے پاس ادب نہیں وہ خالق اور مخلوق کے ہاں قابل نفرت ہے اور ہر وقت جس میں ادب کا لامانہ نہیں وہ ہمیشہ کے لئے حیرت اور قابل نفرت ہے اور اللہ تعالیٰ حسن و ادب والے کے ساتھ ہے لہذا تجھے معلوم ہونا چاہئے کہ حفظ آداب محبت کا شمرہ ہے اور یہی محبت کا نجع بھی ہے جتنی محبت کمال پر ہو گی آنحضرت ﷺ کے آداب کی رعایت کا اہتمام اتنا ہی زیادہ ہو گا جس خص کے دل میں محبت زیادہ پختہ اور راخ ہو گی وہ آنحضرت ﷺ کے آداب کا اہتمام زیادہ کریا کیونکہ ایمان والوں کے نزد یہک دریافت واضح ہے کہ آنحضرت ﷺ کے آداب کے محبوب ہیں اور بارگاہ ربویت تک رسائی کا وسیلہ ہیں لہذا محبت الہی اور محبت رسالت ﷺ لازم ہیں اور جس جگہ محبت الہی کمال پر ہو گی وہاں آنحضرت ﷺ کے آداب کی رعایت لازم ہو گی لہذا اہل ایمان کے لئے عموماً اور اہل کشف و عرفان کے لئے خصوصاً رسالت پناہ ﷺ کے آداب کی رعایت لازم اور واجب ہے۔ آنحضرت ﷺ اگرچہ بصورت جسمانی ظاہر میں نظر دوں سے اوچھل اور پوشیدہ ہیں لیکن صفت روحانیت میں اہل بصیرت کے ہاں مکشوف اور ظاہر ہیں کیونکہ آنحضرت ﷺ کی شریعت کی صورت روحانیت کا قالب اور سانچہ ہے اور تمام روحون اور نفوس کو آپ ﷺ کی امداد متواتر و مسلسل پختہ رہتی ہے اور اس کا مصدق اللہ تعالیٰ کا یہ فرمان ہے کہ

”یا ابها الذين آمنوا استحبوا الله والرسول اذا دعا کم يحييیکم“ (انفال، آیت ۲۷)

ترجمہ: مومنو! خدا اور اس کے رسول ﷺ کا حکم قبول کرو جب کہ رسول خدا تمہیں ایسے کام کے لئے بلا تے ہیں جو تم کو زندگی بخشتا ہے۔ اس وجہ سے حیات کو مسلسل فیض حاصل ہو رہا ہے۔

۲۰۔ فیض رسالت ماب ﷺ:

حضرت سید عبدالقار جیلانی ”فرماتے ہیں کہ شریعت محمدی، امت اسلامیہ کے وجود کے درخت کا پھل ہے یہ ایک ایسا سورج ہے جس نے اپنے نور سے کائنات کی ظلمتوں کو روشن کر دیا ہے۔ اتنا شریعت، سعادت

دارین عطا کرتی ہے، لہذا اس بات سے خوف رکھ کر تو شریعت کے دائرے سے نکلے اور اجماع امت سے جدائی حاصل کرے اور دل میں کبھی خیال تک نہ آئے کہ کسی سالک کو جو کمال منزلت اور علوم رتبت حاصل ہوا ہے وہ اس کے اپنے امکان میں تھا، بلکہ یہ سب کچھ تو آنحضرت ﷺ کی ہدایت کا فیض ہے اور یہی عظیم ادب ہے اگر کسی ولی کو ولائیت کی تکمیل حاصل ہے تو بھی سرکار دو جہاں ﷺ کو ولائیت کے نور کے اقتباس سے ہے کوئی صاحب وصال آنحضرت ﷺ کی امداد سے مستغفی ہو کر مقام و صل پر ہرگز نہیں پہنچ سکتا، کمالیت اور علویت کا جو بھی مرتبہ ہے وہ سب مصطفیٰ ﷺ کی روح اور نفس مقدسہ و مطہرہ کے تقسیم یہی ہوئے فیض سے ہے۔ اور آنحضرت ﷺ کے واسطے کے بغیر کوئی شخص بھی امداد الہی سے فیض یا ب نہیں ہو سکتا اور ایسا شخص جس کے دل میں آس واسطے سے استغنا اور استقلال پیدا ہو، وہ مردود اور مطرود ہے۔ (هم ہلاکت اور کمی و نقصان سے اللہ ہی کی چنانچہ چاہتے ہیں)۔ ۱۱

۲۱۔ عبودیت:

اے درویش! مرتبہ محبت ﷺ میں تمام آداب کا لحاظ رکھا جائے۔ بارگاہ میں حاضری ہو تو نہایت تمکنت کا مظاہرہ ہو۔ آداب خون کا لحاظ ہو۔ ظاہری شریعت کے حقوق کے تمام آداب کی رعایت رکھی جائے، تمام آثار و اخبار، کو فراموش نہ کیا جائے عبودیت کی مضبوطی اور سکنست کے انلہار کی حد سے کبھی آگے نہ بڑھا جائے ایسا نہ ہو کہ تمہارا شمار نافرمانوں اور درگردانی کرنے والوں میں ہو جائے۔

اللهم صلی علیٰ محمد و علیٰ آلهٗ و اصحابہٗ اجمعین۔

آداب شیخ:

علوم ہونا چاہیے کہ مرید کے لیے صحبت شیخ کے آداب کی رعایت لازم اور واجب ہے کیونکہ آداب کی رعایت کرنا دلوں کے کھینچنے اور مائل کرنے کا ذریعہ اور سبب ہے اور روح کے مشاہدات کا جمال اور عقل کا کمال سوائے محاسن آداب کے کہ جو تہذیب اخلاق سے عبارت ہے حاصل نہیں کیا جا سکتا جب مرید اپنے شیخ کی صحبت میں مودب ہوگا تو شیخ کے دل میں بھی اپنے مرید کے لئے محبت پیدا ہوگی اور منظور رحمت الہی ہوگا، شیخ کا دل برکات اور رحمت الہی کے نزول کا مقام ہے جب اس دل میں مرید کے لئے محبت پیدا ہوگی تو علی سبیل التواتر اور علی سبیل التعاقب اس دل سے جاری ہونے والا لاقتناہی فیض مرید کے حال کو بھی شامل ہو جائیگا، مرید کو شیخ کا قبول کر لینا، حق سمجھانہ و تعالیٰ اور حضور ﷺ کی قبولیت پر صریح ذیل ہے اور یہ قبولیت اس بات کی صحیح علامت ہے کہ مرید کا شیخ جس سلسلہ طریقت

سے نسبت رکھتا ہے اس سلسلہ کے تمام مشائخ اور بزرگوں نے بھی اس مرید کو قبول کر لیا ہے۔ پونکہ شیخ کی تربیت کے حقوق کا بدلہ حسن ادب کی رعایت کے بغیر نہیں ہو سکتا ہے اس لئے شیخ (جو مرید کا روحانی باپ ہوتا ہے) کی تعظیم و توقیر اور اس کے آداب کا خیال رکھنا۔ گویا اس کے حقوق میں سے ایک حق کا ادا کرنا ہے اور اس کے حقوق سے غفلت برنا، میں تقصیر اور نافرمانی ہے۔ حدیث شریف میں ہے

”جس نے ہمارے بڑوں کی عزت نہ کی اور ہمارے چھوٹوں پر حرم نہ کھایا وہ ہم میں سے نہیں“
پیر و مرشد کی محبت اللہ تعالیٰ کی محبت کی مورث اور موصل ہے۔

۲۱۔ جمال مُرشد:

اے درویش! اگر محبوب سمجھانی کے جمال اور کمال کا مشابہہ کرنے کی تجھے سعادتِ نصیب ہو تو پھر اسی صورت کو اپنا نصب اعین بنالے اور اس صورت سے ملاقات کے خیال میں مستفرق ہو جا۔ اس کام کی ورزش کرنے میں اپنی ہستی کو گم کر دے اور اس جمال کے خیال میں فنا ہو جا۔ اگر یہ نسبت درست ہو گئی پھر تجھے معلوم ہو جائیگا کہ اس جمال کے انوار تیرے جسم میں کس طرح اثر انداز ہوتے ہیں۔ اگر اب تک تجھے یہ نسبت حاصل نہیں ہے تو پھر آپ کے حلیہ مبارک کو اپنے تصورات میں بھالے پھر تو دونوں جہانوں کی سعادت سے محروم نہ ہو گا اور اس نسبت کے حاصل کرنے میں بھی تجھے مقصود و مطلوب حاصل ہو جائے گا۔

سید محمد جمال اللہ موسیٰ پاک شہید کی تعلیمات قرآن و سنت کے میں مظہر ہے۔ آپ کی تعلیمات عصر حاضر کے مسائل کے حل کے لئے رہنماء اصول فراہم کرتی ہیں۔ آج ہم امت مسلمہ جن پریشانیوں اور مسائل کا شکار ہیں ان کا حل تلاش کرنے کے لئے بھیں کہیں اور جانے کی ضرورت نہیں ہے بلکہ ہمارے پاس موجود قرآن و سنت کے بعد صوفیائے کرام کی تعلیمات جن کو ہم اپنے تعلیمی نصابات میں شامل کر کے اپنی نسل نو کی بہترین تربیت کا ذریعہ بنائے ہیں۔ اور پسندانگی، جہالت، بدانتی سے چھکھا را حاصل کر کے دنیا کی ترقی یافتہ اقوام کی صفت میں شامل ہو سکتے ہیں۔ حضرت موسیٰ پاک شہید کی تعلیمات اور عصر حاضر کے مسائل کا صرف حل ہی پیش نہیں کرتی بلکہ بھیں دیگر نظاموں سے اپنا رخ بدل کر اسلامی نظام حیات پر کار بند رہنے کی تاکید بھی کرتی ہیں۔ اس لئے بھیں چاہیے کہ ہم آپ کی تعلیمات و ملفوظات کو تحقیق و تدوین کے مرافق سے گزار کر منظر عام پر لا کیں اور استفادہ عام کے لئے پیش کریں جو بہت بڑی دینی، علمی، سماجی اور سیاسی خدمت ہو گی۔

حوالہ جات

- (۱) سید بواحسن محمد جمال الدین مولیٰ پاک شہید کی تصنیف تیسیر الشاعلین کا تعارف از پروفیسر ڈاکٹر محمد امین صدر شعبہ فلسفہ بہاؤ الدین زکریا یونیورسٹی ملٹان "سرائیکی وسیب" (پادگاری اشاعت ۲۰۱۰ء، سرائیکی ایریا سنڈی شنر بہاؤ الدین زکریا یونیورسٹی ملٹان۔
- (۲) تیسیر الشاعلین اردو ترجمہ پروفیسر ڈاکٹر خالق داد ملک صدر شعبہ عربی گورنمنٹ اور پبلک کالج، پنجاب یونیورسٹی، لاہور۔
○ تیسیر الشاعلین کا انگریزی ترجمہ پروفیسر عامر حفیظ ملک گورنمنٹ ایریسون کالج ملٹان Maxim of Musa Pak کے عنوان سے کر رہے ہیں Shaheed
- (۳) بحر المسار قمی فاری از سید سعد اللہ رضوی (گلابی خانوادہ کا تذکرہ)
- (۴) غوث اعظم از قاضی برخوردار ملٹانی۔ کتب خانہ نظر منزل ملٹان ۱۹۲۷ء
- (۵) تاریخ ملٹان جلد دوم از مولا نور احمد فریدی میں لکھا ہے کہ "بقول مرتع ملٹان آپ (حضرت سید مولیٰ پاک شہید) کے صاحزادے حضرت سید حامد علیخ بخش نے اُچ شریف کی سجادگی از خود اپنے پچازاد بھائی کے حوالے کر دی تھی۔ (صفحہ ۱۲۲)"